

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hṛdi ||

śrīśaṅkarācārya viracitaṃ
|| *nandanandana - śrīkṛṣṇāṣṭakam* ||

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh

|| nandanandana - śrīkrṣṇāṣṭakam ||

bhaje vrajaikamaṇḍanam samastapāpakhaṇḍanam
svabhaktacittarañjanam sadaiva nandanandanam |
supicchagucchamastakam sunādaveṇuhastakam
anaṅgaraṅgasāgaram namāmi krṣṇanāgaram || 1 ||

manojagarvamocanam viśālalolalocanam
vidhūtagopaśocanam namāmi padmalocanam |
karāravindabhūdharam smitāvalokasundaram
mahendramānadāraṇam namāmi krṣṇavāraṇam || 2 ||

kadambasūnakunḍalam sacārugaṇḍamaṇḍalam
vrajāṅganaikavallabham namāmi krṣṇadurlabham |
yaśodayā samodayā sagopayā sanandayā
yutam sukhaikadāyakam namāmi gopanāyakam || 3 ||

sadaiva pādapaṅkajam madīya mānase nijam
dadhānamuttamālakam namāmi nandabālakam |
samastadoṣaśoṣaṇam samastalokapoṣaṇam
samastagopamānasam namāmi nandalālasam || 4 ||

bhuvo bharāvatārakam bhavābdhikarṇadhāarakam
yaśomatīkiśorakam namāmi dugdhacorakam |
ḍṛgantakāntabhaṅginam sadāsadālasaṅginam
dinedine navam navam namāmi nandasambhavam || 5 ||

guṇākaram sukhākaram kṛpākaram kṛpāvaram
suradvīṣannikandanam namāmi gopanandanam |
navīnagopanāgaram navīnakelilampatam
namāmi meghasundaram tadītpṛabhālasatpatam || 6 ||

samastagopanandanam hṛdambujaikamodanam
namāmi kuñjamadhyagam prasannabhānuśobhanam |
nikāmakāmadāyakam ḍṛgantacārusāyakam
rasālaveṇugāyakam namāmi kuñjanāyakam || 7 ||

vidagdhagopikāmanomanojñatalpaśāyinaṃ
namāmi kuñjakānane pravṛddhavanipāyinaṃ |
kiśorakāntirañjitaṃ drgañjanam suśobhitam
gajendramokṣakāriṇam namāmi śrīvihāriṇam || 8 ||

yadā tadā yathā tathā tathaiva kṛṣṇasatkathā
mayā sadaiva gīyatāṃ tathā kṛpā vidhīyatām |
pramāṇikāṣṭakadvayam japatyadhītya yaḥ pumān
bhavetsa nandanandane bhava bhava subhaktimān || 9 ||

|| iti nandanandana - śrīkṛṣṇāṣṭakam samāptam ||